


قام بلوچستان کے قدیم و جدید معروف شعراً ہیں۔  
 ڈاکٹر پروفیسر محمد انعام الحق کوثر نے بلوچستان کی تاریخ کے مختلف پہلوؤں پر توجہ دی ہے۔ اب انہوں نے ان شعراء کرام کا تذکرہ جمع کیا ہے جنہوں نے حضور اکرم صلی اللہ علیہ وسلم کی تعریف میں نعت لکھی ہے۔ انداز آپاچ سو جدید و قدیم شعراء ہیں جن کا تذکرہ ڈاکٹر صاحب کی کتاب ”سرور کوئین صلی اللہ علیہ وسلم کی مہک بلوچستان میں“ شامل ہے۔  
 کتاب سات ابواب پر مشتمل ہے، جن کے عنوانات ”براہوی کتب اور نعت گوئی“، ”بلوچی کتب اور نعت گوئی“، ”پشتون کے نعت گو شعراء“، ”فارسی گو شعر اکانعتیہ کلام“، ”اردو نعت گوئی اور چند متعلقہ کتب“، ”بلوچستان میں نعتیہ مشاعرے“ اور ”بلوچستان میں دینی مدارس“ ہیں۔ نعت گو شعراء کے تذکرے میں ضمناً بلوچستان کے علمی، ادبی، دینی حلقوں کا تذکرہ بھی آگیا ہے۔ اور یوں ڈاکٹر صاحب نے مختلف بکھرے موتیوں کو ایک رشته میں پروکرایک موزوں ہار بنا دیا ہے۔ آج ہر لائق آدمی اس ہار کو گلے کا زیور بنانے کو تیار ہے۔ ڈاکٹر صاحب موصوف نے اس کتاب کی تیاری میں جس تحقیق و مدقیق اور محنت و کاوش سے کام لیا ہے وہ لاکن صد آفرین ہے۔

خوبصورت گرد و پیش، مضبوط جلد، سفید کاغذ پر شائع شدہ کتاب ہر لابریری کے لئے ”حوالہ جاتی کتاب“ کے طور پر لازمی ہے۔ کتاب میں حروف خوانی پر کچھ توجہ دے دی جائے تو کتاب کے حسن میں مزید اضافہ ہو گا۔



نام کتاب      ”نعت رنگ شمارہ (۷۷)“ صفحات ۲۸۸

۲۷۲ صفحات (۸۸) /

مرتب: صبح رحمانی

ناشر: فضلی بک سپر مارکیٹ، اردو بازار کراچی،

قیمت: ۱۰۰ روپے، فی شمارہ

تبصرہ نگار: عزیزاً حسن (کراچی)

کائنات میں ہر شے ایک جدیاتی عمل سے گزرنے کے بعد ہی اپنا تشخّص اور اپنا

وجو منواتی اور قائم رکھتی ہے۔ نظریات کی دنیا میں یہ جد لیاتی عمل بہت نمایاں اور شدید ہوتا ہے، کیونکہ ان کی بقا کا مدار انسانوں کی بقا پر ہوتا ہے اور انسان اپنی نظریاتی انفرادیت منوانے کے لئے جدل و جدال پر آمادہ ہو جاتا ہے۔ متحده ہندوستان میں حمد و نعمت کی شعری روایت انفرادی کوششوں تک محدود رہی اور پاکستان بننے کے بعد بھی ایک مدت تک الحاد پرست ادباء، شعراء کی بالادستی کے باعث دینی شاعری (یعنی حمدیہ و نعمتیہ شاعری) ادبی توشیق یا Literary Recognition سے محروم رہی۔ لیکن شرار بولہی آخر کب تک چراغ مصطفوی ﷺ سے سنبھال کریں میں کامیاب ہوتا۔ آخر اسی کی دہائی سے ادبی سطح پر دینی شاعری کے تسلیم کئے جانے کا عمل شروع ہو گیا۔ یہاں تک کہ اردو دنیا کا سب سے نمایاں جریدہ ”نقوش“ جس کے پچھلے کسی بھی شمارے سے دینی رجحان ظاہر نہیں ہوتا تھا۔ اچاک سیرت رسول صلی اللہ علیہ وسلم پر تیرہ جلدیوں پر مشتمل مواد پیش کرنے پر آمادہ ہو گیا اور ان تیرہ جلدیوں میں سے ایک جلد نعمتیہ شاعری کے لئے وقف ہوئی۔ ادبی محاذ پر دینی شاعری کی یہ بہت بڑی کامیابی تھی۔ اسی اثناء میں مختلف ادبی جرائد میں ابتدائی صفات حمد و نعمت کے لئے مختص کرنے کا رجحان بھی پیدا ہو گیا۔ لیکن ابھی تک اس شاعری کو ادبی سطح پر قول کے جانے کا عمومی رجحان General Trend پیدا نہیں ہوا تھا۔ سو یہ سعادت نوجوان نعمت خواں اور نعمت گو شاعر سید صبح الدین صحیح رحمانی کے حصے میں آئی کہ وہ ایک ویع کتابی سلسلے ”نعمت رنگ“ کے ذریعے حمد و نعمت کو ادبی اصناف کے طور پر منوانے کے لئے خم ٹھوک کر دنیا کے سامنے آئیں۔ اس کتابی سلسلے کا پہلا نقش سامنے آیا تو اُس کے صوری و معنوی حسن کو دیکھ کر کسی بے باک مخدی میں بھی یہ جرأت باقی نہ رہی کہ اس کتابی سلسلے کو ادبی عکسال سے باہر کی چیز ثابت کرنے کی کوشش کرے۔

زیر نظر شمارہ ”نعمت رنگ“ کا ساتواں شمارہ ہے۔ جو حمدیہ شاعری کے ادبی سفر کی داستان بھی پیش کرتا ہے اور اس شاعری کے جمالیاتی پبلوؤں کی نشاندہی بھی کرتا ہے۔ اس شمارے کے قلمی معاونین میں بھی ایسے اسکالرز ادباء اور شعراء کے نام شامل ہیں جن کی شمولیت سے کسی بھی جریدے کا علمی و قار اور ادبی اعتبار قائم ہو سکتا ہے۔ اس شمارے میں ”حمد و مناجات کی دینی و ادبی قدر و قیمت“ پر مولانا سید ابوالحسن علی ندوی مرحوم نے قلم اٹھایا

ہے جبکہ مباریات حمد، اردو کی حمد یہ شاعری میں فلسفیانہ رہجان، حمد، عبد شکور کا فخر اور عبد مجیور کا سپارا، اردو کی متصوفانہ حمد یہ شاعری، حمد یہ شاعری پر تنقید، حمد و مناجات ہندی اور اردو ادب میں، اردو مشنوی میں حمد و مناجات، حمد و مناجات میسویں صدی میں اور ہندو شعراء کی حمد نگاری جیسے دفع م موضوعات پر خاصہ فرمائی کرنے والوں میں رشید وارثی، ڈاکٹر سید میچی تیپیٹ، پروفیسر محمد اقبال جاوید، ڈاکٹر عاصی کرنالی، ڈاکٹر سید وقار احمد رضوی، ڈاکٹر سید عبدالباری، ڈاکٹر طفیل احمد مدñی اور نور احمد میرٹھی کے نام بالترتیب نظر آتے ہیں۔ سرشار صدیقی، کرامت بخاری، غیرہ راچحی، نصیر احمد ناصر، سلیم شہزاد اور رکیس وارثی کی حمد یہ نظمیں بڑی ادبی شان سے زینت جریدہ بنی ہیں۔ فکر و فن کے گوشے میں ڈاکٹر ابوسفیان اصلاحی، ڈاکٹر محمد ثناء اللہ عمری، ڈاکٹر محمود الحسن عارف، مولانا عبید اللہ کوٹی، ڈاکٹر محمد اقبال، حسین، پروفیسر حفیظ تائب اور پروفیسر آفاق صدیقی کے نام جلگھار ہے میں۔ ”منظفو وارثی کا حمد یہ آہنگ“ اور ”ایک حمد کا تجزیاتی مطالعہ“ راقم الحروف نے پیش کیا ہے۔ مطالعہ کتب کے گوشے میں مین مرزا اور ڈاکٹر عبد الغنی فاروق کے نام نظر آتے ہیں، جبکہ حمد یہ شاعری کے گوشے میں صبا اکبر آبادی، وقار صدیقی، حفیظ تائب، حافظ لدھیانوی، حنیف اسعدی، شبیم رومانی، اسلام انصاری، علیم ناصری، ظفر مراد آبادی، قمر عباس، وفا کانپوری، سید رفیق عزیزی، اشFAQ انجم، شاگور کچپوری، محمد انلہار الحق، افضل احمد انور، افضل الافت، عزیز الدین خان، صبغ رحمانی اور عزیز احسن کے نام شامل ہیں۔

”نعت رنگ“ کا یہ شمارہ ۲۸۸ صفحات پر مشتمل ہے۔ سرور ق انتہائی دیدہ زیب ہے اور جمالی صوری و جمالی معنوی قابل روشنگ ہے۔



نعت رنگ کا شمارہ نمبر ۸ بھی صوری و معنوی حسن سے مالا مال ہے۔ اس شمارے میں بھی ”نعت رنگ“ کے عمومی مزاج کے مطابق نعت رسول مقبول صلی اللہ علیہ وسلم کی مختلف جھتوں پر گفتگو کی گئی ہے۔ مقالات و مضامین کے زیر عنوان آٹھ مقالات یا مضامین

شامل ہیں۔ ڈاکٹر محمد الحنفی قریشی کا مقالہ شعر کے بارے میں نبی کریم صلی اللہ علیہ وسلم کی رائے بڑا ہم مقالہ ہے۔ جس سے شعرو شاعری کے بارے میں اسلامی نقطہ نظر کو سمجھنے میں بڑی مدد ملتی ہے۔ ڈاکٹر خورشید رضوی نے بڑی عرق ریزی سے اُن اشعار کو پڑھا اور نقل کیا جو اشعار مسجد نبوی ﷺ میں جرہ نبوی پر لکھے ہوئے ہیں۔ ڈاکٹر صاحب نے مسجد نبوی ﷺ میں رہتے ہوئے اُن اشعار کو نوٹ بھی کر لیا اور بعد میں عربی شاعری کے علمی ذخیرے سے اُن کی اسناد بھی ڈھونڈنے کیلئے، اس طرح اُن کی یہ تحریر اپنے موضوع (جرہ نبوی ﷺ پر نقیۃ الشعرا) کے اعتبار سے منفرد بھی ہے اور تحقیقی لحاظ سے وقیع بھی۔ ڈاکٹر عاصی کرانی نے فارسی روایت کے تناظر میں اردو حمد و نعمت کا جائزہ لیا ہے۔ اس موضوع پر ڈاکٹر صاحب کو اختصاص حاصل ہے۔ ”قصیدہ بردہ کے منظوم اردو ترجم“ کے موضوع پر ڈاکٹر یحییٰ شیط نے قلم اٹھایا ہے۔ ڈاکٹر عبدالعزیز علیم عزیزی کے دو مضامین اس شمارے کی زینت بنے ہیں۔ جن کے موضوعات علی اثر تیب ”مصر عرض اور کشفی صاحب“ اور ”نعت میں طفر کی شمولیت“ ہے۔ ”اردو نعمت اور عقیدہ نعمت“ کے زیر عنوان منصور ملتانی نے خامہ فرمائی کی ہے اور ”گلزار نعمت، ایک نایاب نقیۃ گلدستہ“ رفاقت علی شاہد نے اپنی تحقیق کے لئے منتخب کیا ہے۔ فکر و فن کے گوشے میں ”شیخ سعدی کی نقیۃ تب و تاب“ پروفیسر محمد اقبال جاوید نے گفتگو کی ہے۔ ”امیر بینائی کے قصائد میں نقیۃ رنگ“ کے ضمن میں ڈاکٹر غلام مصطفیٰ خاں صاحب نے معلومات فراہم کی ہیں۔ ”حضرت موبائل اور ان کی نعمت گوئی“ کے بارے میں پروفیسر شفقت رضوی نے لکھا ہے۔ ”علیم صبانوی دی کافن نعمت گوئی“ ڈاکٹر سید سجاد حسین نے جانچا ہے۔ ”علاقاتی زبانوں میں نعمت کی سرخی کے تحت حافظ حبیب الرحمن سیال بخش، غوث بخش صابر اور ڈاکٹر یحییٰ شیط کے مضامین شامل ہیں۔ خصوصی مطالعہ، تذکرہ زکاری، شخصیت اور مطالعات نعمت کے گوشوں میں کالی داس گیتارضا، شاکر کندان، یا سکین زیدی، پروفیسر شفقت رضوی، مبین مرزا، حنیف اسعدی اور منصور ملتانی کے نام جگہ رکھے ہیں۔ ”مدحت“ میں بہت سے اچھے شعراء کی نعمتیں پیش کی گئی ہیں اور خطوط کا گوشہ بھی بڑا جاندار اور گرمگرم ہے۔ اس طرح اس شمارے میں بھی لدبی خوبیوں اور علمی بلندیوں کی وہی سطح نظر آتی ہے جو ”نعمت رنگ“ کا خاصہ ہے۔